

லண்டன் குரல்

Voice of London Tamils

அரசியல் தஞ்சம்: தொடரும் கெடுபிடி

அரசியல் தஞ்சம் நிராகரிக்கப்பட்ட பொன்னையா உதயகுமார் குடும்பத்தினரை இலங்கைக்குத் திருப்பி அனுப்பு முகமாக, குடிவரவு பொலிஸ் அதிகாரிகள் அழைத்துச் சென்றுள்ளனர். செப்டம்பர் 5, அழைத்துச் செல்லப்பட்ட அன்று அவர்களின் மகள் கௌசிகா ஆண்டு 10 வகுப்பை ஆரம்பிக்க இருந்தார். கடந்த ஏழு ஆண்டுகளாக பிரித்தானியாவில் வாழும் உதயகுமார் குடும்பத்தினரை திருப்பி அனுப்பப்படுவதை அப்பகுதி மக்கள் கண்டித்து உள்ளனர்.

பென்வெல் நியூகாஸ்டில் உள்ள அவர்களது வீட்டில் இருந்து காலை விட்டிற்குள் புகுந்த குடிவரவு பொலிசாரால் அவர்கள் அழைத்துச் செல்லப்பட்டனர். அழைத்துச் செல்லப்பட்டவர்கள் யாழ்ப்பாண மையத்தில் தடுத்து வைக்கப்பட்டு உள்ளனர். இவர்கள் அழைத்துச் செல்லப்படுவதை TYNESIDE COMMUNITY ACTION FOR REFUGEES - TCAR தடுக்க முற்பட்ட போதும் அவர்களை வீட்டை நெருங்குவதை குடிவரவு பொலிஸார் தடுத்தனர். இவர்கள் TCAR உறுப்பினர்கள் என்றும் இவர்களைத் திருப்பி அனுப்புவதற்கு எதிராக இவ்வமைப்பு உடனடிப் போராட்டம் ஒன்றை செப்டம்பர் 7ல் ஏற்பாடு செய்திருந்தது.

தஞ்சம் நிராகரிக்கப்பட்ட இவர்களை செப்டம்பர் 9ல் திருப்பி அனுப்பப் போவதாக அவர்களை அழைத்துச் சென்ற அலுவலர்கள் தெரிவித்து உள்ளனர். உதயகுமார் குடும்பத்தினரின் சட்டத்தரணி Judicial Reviewக்கு விண்ணப்பித்து உள்ளார்.

வோல்தம்ஸ்ரோ கற்பக விநாயகர் ஆலயத் தேர்த்திருவிழா - 16 செப்டம்பர் 07 (8ம் பக்)



புலிகளின் அதிமுக்கிய தலைவர்களில் ஒருவரான கேபி தாய்லாந்தில் கைது!

வி.புலிகளின் அதிமுக்கிய தலைவர்களில் ஒருவரான கேபி மற்றும் 20ற்கும் மேற்பட்ட பெயர்களில் அறியப்பட்ட குமரன் பத்மநாபன் செப்டம்பர் 10ல் தாய்லாந்தில் வைத்துக் கைது செய்யப்பட்டார். 20 நாடுகளைச் சேர்ந்த 200 பாஸ்போட்களை வைத்திருந்த இவரை இன்ரபோல் மிக வேண்டப்பட்டவராக அறிவித்திருந்தது. 200 - 300 மில்லியன் டொலர் வரையான விடுதலைப் புலிகளின் சர்வதேச நிதி சாம்ராஜ்யத்தை இவரே

கட்டியமைத்ததாக Jane's Defence Intelligence Review அண்மையில் தெரிவித்திருந்தது. கேபி டிப்பாற்றென்ற என்று அறியப்பட்டு வந்த இவருக்கு ஊடாகவே ஆயுதக் கொள்வனவுகள் கப்பல்துறை முதலீடுகள் என்பன இடம்பெற்றதாகவும் அச்சஞ்சிகை தெரிவிக்கிறது. பிற்காலத்திலேயே Aiyanna Group என்பது உருவாக்கப்பட்டது எனவும் அச்சஞ்சிகை தெரிவிக்கிறது. தாய்லாந்துப் பெண்ணை மணந்து

அந்நாட்டுப் பிரஜையான கேபி அந்நாட்டு பொலிசாரின் செல்லப் பிள்ளையாகவே அந்நாட்டில் நீண்டகாலம் இருந்து வந்துள்ளார். திடீரென இடம்பெற்றுள்ள கெபியின் கைதின் பிணானாலுள்ள அரசியல் விரைவில் வெளிவரும் என எதிர்பார்க்கப்படுகிறது. புலிகளால் தெரிவிக்கப்படும் சூசையின் விபத்தும் அவரது மகனின் மரணமும் இக்கைதும் புலிகளுக்கு நன்மையக்காது என அவதானிகள் கூறுகின்றனர்.



ஈரோஸ் அதி முக்கிய உறுப்பினர் ரவி சுந்தரலிங்கம், றோ சந்திரன், ஈரோஸிற்கு மிக நெருக்கமான பேராசிரியர் கணேசன்

ஈரோஸ் அமைப்புக்கும் இந்திய புலனாய்வுத்துறை நிறுவனமான றோ (RAW Research & Analytical Wing) க்கும்மிடையே சந்திப்புகள் இடம்பெற்று வருகிறது. தற்போதைய ஈரோஸ் அமைப்பின் அதிமுக்கிய உறுப்பினரும் முன்னாள் ஈரோஸ் தலைவர் பாலகுமாருக்கு நெருங்கியவருமான ரவி சுந்தரலிங்கம் ஓகஸ்ட் பிற்பகுதியில் சென்னைக்கு விஜயம் செய்து இந்திய றோ அதிகாரிகளைச் சந்தித்து வந்தள்ளார்.

அவரைத் தொடர்ந்து ஈரோஸிற்கு மிக நெருக்கமான பேராசிரியர் கணேசன் செப்டம்பர் முற்பகுதியில் சென்னைக்கு விஜயம் செய்துள்ளார். இவ்வருவரும் சென்னையில் றோ அதிகாரிகளுடனான விசேட கலந்துரையாடல்களில் பங்கேற்று அறிக்கை சமர்ப்பித்து உள்ளனர்.

இலங்கை அரசு இராணுவ நடவடிக்கைகளுக்கு அழுத்தம் கொடுத்து வரும் நிலையில் இந்தியாவின் உதவியை நாடுவதற்கு விடுதலைப் புலிகள் றோவுக்கு நெருக்கமான ஈரோஸ் அமைப்பை தாதுவிடுவதாக அரசியல் வட்டாரங்கள் தெரிவிக்கின்றன.

அதேபோல் இலங்கை அரசு தன்னை மீறிவிடாமல் கட்டுப்பாட்டுக்குள் வைத்திருக்க றோ, ஈரோசுடாக வி.புலிகளை அணுக முற்படுவதாகவும் தெரிவிக்கப்படுகிறது. இதன் தொடர்ச்சியாக ரிஎன்ஏ விரைவில் இந்தியா செல்லும் எனவும் எதிர்பார்க்கப்படுகிறது. (தொடர்ச்சி 5ம் பக்கத்தில்)



சென்னை சரவணாஸ் ஸ்ரோர்ஸ் ஊழியர்களால் அடித்துத் துன்புறுத்தப்பட்ட லண்டன் தமிழர், சரவணாஸ் ஸ்ரோர்ஸிற்கு எதிராக ஒரு கோடி ரூபாய் நட்சுடு கோரி வழக்குத் தொடுத்துள்ளார். தி நகரில் உள்ள சரவணா ஸ்ரோருக்கு புடவைகள் விளையாட்டுப் பொருட்கள் வாங்கச் சென்ற லண்டனைச் சேர்ந்த இந்த இளம் தந்தை, அக்கடையின் எட்டு

குரல்18, செப்டம்பர் 07

லண்டன் குரல்

ஆலயங்கள் எதற்கு?

தமிழர்கள் தம் தாயகத்தைவிட்டு வெளியேறும் போது தமது கலாச்சாரத்தின் எச்ச சொச்சங்களாக இருந்த சாமிகளையும் விமானத்தில் ஏற்றி புலம்பெயர வைத்தனர். ஆரம்பத்தில் photo feame ஆக 2D ல் வந்த இந்தச் சாமிகள் இப்போது 3Dல் சிலைகளாக வருகின்றனர். இவ்வாறு வரும் சாமிகளும் சிவன், பிள்ளையார், முருகன், மஹாலக்ஷ்மி என உயர்சாதிச் சாமிகளாகவே உள்ளனர். ஒடுக்கப்பட்ட மக்களின் சாமிகளான வைரவர், நாச்சிமார், காளி ஆகிய சாமிகள் ஒன்றும் மேற்குலகிற்கு புலம்பெயரவில்லை. ஏனென்றால் அவர்களை வழிபட்டவர்களால் பெரும் பாலும் புலம்பெயர முடியவில்லை. ஆனால் சாமிகளாக உலாவும் ஆசாமிகளுக்கு லண்டனிலும் ஐரோப்பிய நாடுகளிலும் கோயில்கள் உருவாகிறது.

கடவுள் உண்டா இல்லையா என்பதை ஆராய்வதல்ல இந்த ஆசிரியர் தலைப்பின் நோக்கம். கடவுள் உண்டு என்கிற இந்த ஆன்மீகவாதிகள் அதற்கு நேர்மையாக இருக்கிறார்களா என்பதே கேள்வி. ஆன்மீகத்தின் இருப்பிடமாக அமைதியின் இருப்பிடமாக இருக்க வேண்டிய கோயில்கள் இன்று சமூக முரண்பாட்டின் தளமாகவும் வியாபார நிறுவனங்கள் போலவும் இயங்குகின்றன.

அதற்குக் காரணம் அவ்வாலயத்தை பரிபாலனம் செய்பவர்களே. லண்டனில் உள்ள பெரும்பாலான ஆலயங்கள் இந்தச் சூழலிலேயே இயங்குகின்றன. இதனை நிர்வகிப்பவர்களிடையேயான போட்டிகள், முரண்பாடுகள், மோதல்கள் நாளாந்த நிகழ்வுகளாகிவிட்டது.

பரிபாலனம் செய்பவர்களிடையே சமூக அக்கறையிலும் பார்க்க சுயநலமே அதிகம் உள்ளது. அவர்களுக்கு என்ன செய்தாவது உண்டியலை நிரப்ப வைக்க வேண்டும் என்பதும் அது நிரம்பி வழியும் ஆலயங்களில் அதனை தாமே நிர்வகிக்க வேண்டும் என்றும் இந்தப் போட்டிகள் இடம்பெறுகிறது. ஆன்மீகமும் அமைதியும் அடிப்பட்டுப் போய்விடுகிறது.

ஆசிரியர்: ஆசிரியர்குழு
த ஜெயபாலன் Dr பி சிவக்குமார்
நிர்வாகம்: ஆர் சுரேஸ் குமார்
ரி கொன்ஸர்னரைன் ஜோ ஜெயவேந்தன்

Voice of London Tamils
P O Box 35806
London, E11 3JX, UK

செய்தித் தொடர்பு: 020 8279 0354
நிர்வாகத் தொடர்பு: 020 8905 0452

'லண்டன் குரல்' பத்திரிகை Thesam Publication Ltd இனால் மாதமிரு முறை வெளியிடப்பட்டு வருகிறது. இதில் வெளிவரும் கருத்துக்கள் எப்பொழுதும் 'லண்டன் குரல்' பத்திரிகையினதோ அல்லது வெளியிட்டாளர்களினதோ கருத்துக்களாக இருக்கும் என்பதில்லை. இப்பத்திரிகையில் உள்ள செய்திகள் உண்மையான தகவல் மூலங்களில் இருந்து பெறப்பட்ட சரியான தகவல்கள் என்ற நம்பிக்கையின் அடிப்படையில் பிரசுரிக்கப்பட்டு உள்ளது. இருப்பினும் இதில் வரும் தவறுகளுக்கு வெளியிட்டாளர்கள் பொறுப்பல்ல.


ஐரோப்பிய நாடுகளில் 3 வீதமான coronary heart disease ஏற்படுவதற்கு சத்தம் காரணமாகவுள்ளது. இது பிரித்தானியாவில் ஆண்டுக்கு 3000 மரணங்களுக்கு காரணமாகவுள்ளது.

தமிழ்ப்பற்றாளர் மணவைத்தம்பி சென்னையில் காலமானார்

இலங்கைத் திராவிட முன்னேற்றக் கழகத்தின் செயலாளராக நீண்காலம் பணியாற்றி வந்த எஸ் ஏ மணவைத்தம்பி செப்டம்பர் 1ல் சென்னையில் காலமானார். இலங்கையில் வாழ்ந்த காலத்தில் ஈழத்தமிழர் போராட்டத்தில் பெரும் பங்கெடுத்தவர் இவர். தமிழ் உணர்வாளரான இவர் தந்தைசெல்வா, அமர்தலிங்கம், சிவசிதம்பரம் போன்ற அரசியல் தலைவர்களுடன் நெருக்கமாகப் பழகிவந்தவர். அமிர்தலிங்கத்தின் ஈழத் தமிழரின் சுயநிர்ணய உரிமை நூலைப் பிரசுரிக்க இந்தியா சென்ற பகீரதன் அமிர்தலிங்கம் மணவைத் தம்பியை சந்தித்து வந்தமை குறிப்பிடத்தக்கது.

மணவைத்தம்பி இலங்கைத் தமிழரசுக் கட்சியின் அரசியல் போராட்டங்களிலும் அரசியல் கூட்டங்களிலும் தீவிர பங்கு கொண்டவர். அவர் வறுமையிலும் வற்றாத தமிழ்ப்பற்றோடு செயற்பட்ட தமிழ்ப் பற்றாளன் என்று தன் இரங்கலைத் தெரிவித்தார் சுடரொளி ஆசிரியர் ஐ தி சம்பந்தன்.

திராவிட முன்னேற்றக் கழகத்தை இலங்கையில் வளர்த்ததோடு ஈழத்தமிழர், மலையத்தமிழர்களின்



அரசியலில் தீவிரமாக ஈடுபட்டு வந்தினால் மணவைத்தம்பி மீது இலங்கை அரசு ஆத்திரம் கொண்டிருந்தது ஸ்ரீமாவோ பண்டாரநாயக்கா ஆட்சிக் காலத்தில் அரசியல் பழிவாங்கலாக மணவைத் தம்பி நாடுகடத்தப்பட்டார்.

இந்தியாவுக்கு நாடு கடத்தப்பட்ட இவர் சென்னையில் குடியேறி வாழ்ந்து வந்தார். அங்கு வாழ்ந்து வந்த காலத்திலும், ஈழத்தமிழர் போராட்டத்திற்கு ஆதரவு நல்கிவந்தமை குறிப்பிடத்தக்கது. சென்னையில் உள்ள இலங்கைத் தூதரகத்திற்கு முன்பாக ஆர்ப்பாட்டம், ஊர்வலம் நடத்தி தமிழர் பிரச்சனையை இந்திய அரசுக்கும் சர்வதேச சமூகத்திற்கும் தெரிய வைப்பதில் மணவைத்தம்பி முக்கிய பங்கெடுத்தார். வயதான நிலையிலும் ஈழத்தமிழர் போராட்டத்திற்கு ஆதரவு நல்கிவந்தவர்.

ஈழத்தமிழர் பிரச்சனைக்கு ஆதரவு நல்கிவந்த ஒருவரை ஈழத்தமிழர் இழந்துவிட்டமையை அக்காலத்தில் அவருடன் வாழ்ந்தவர்கள் இன்றும் நினைவுகூர்ந்து உள்ளனர். இவரது இறுதிக் கிரியைகள் செப் 5ல் நடந்தது.

உதவும் நடைப்பயணம்

மட்டக்களப்பு, முல்லைத்தீவு மாவட்டங்களில் இடம்பெயர்ந்த மக்களுக்கு உதவுவதற்கான குறும் நடைப் பயணம் ஒன்றை அப்ரோகணம் என்ற உதவும் அமைப்பு ஏற்பாடு செய்துள்ளது. செப்டம்பர் 23ல் வெஸ்ஹூம் ரியூப் ஸ்ரேசன் அருகில் உள்ள Memorial Recreation Ground ல் இடம்பெறவுள்ளது. காலை 10 மணி முதல் மாலை 5 மணிவரை இந்நிகழ்வு இடம்பெறவுள்ளது.

விளையாட்டுப் போட்டி



தமிழ் சமூக நடுவம் நடாத்திய விளையாட்டுப் போட்டிகள் ஓகஸ்ட் 25ல் ஹவுன்சிலோ லம்பர்ன் பார்க்கில் இடம்பெற்றது. சிவப்பு, பச்சை, நீலம், மஞ்சள் என்ற நான்கு வர்ணங்களாக இல்லங்கள் பிரிக்கப்பட்டு போட்டிகள் இடம்பெற்றது. ஒவ்வொரு போட்டியிலும் வெற்றி பெற்ற முதல் மூன்று வெற்றியாளர்களுக்கு சான்றிதழ் வழங்கப்பட்டது.



விமானம் ஏற்றப்பட்டவர்கள் இறக்கப்பட்டனர்

இரு ஆண்கள் இரு பெண்கள் என நால்வரை இலங்கைக்குத் திருப்பி அனுப்புவதற்கு விமானத்தில் ஏற்றப்பட்ட போதும் ஜெயக்குமார், பிரதீபன் இருவரும் விமானத்தில் இருந்து இறக்கப்பட்டு விலங்கிடப்பட்டு மீண்டும் Colnbrook தடுப்பு முகாமுக்கு கொண்டு செல்லப்பட்டனர்.

விமானம் ஏற்றப்பட்ட அவ்விருவரும் chief of cabin crew உடன் கதைத்தனர். அவர்கள் குழப்பமான நிலையில் இருந்ததை பயணிகளும் அவதானித்தனர். இந்நிலையில் அவர்களை விமானத்தில் கொண்டு செல்ல விரும்பாது ஜி4 காவலாளிகளிடம் அவ் விருவரும் ஒப்படைக்கப்பட்டனர்.

ஆசியர்களின் கருத்தியல்

பிபிசி ஆசிய சேவைகள் மேற்கொண்ட கருத்துக் கணிப்பில் பின்வரும் தகவல்கள் வெளியாகி உள்ளது.

53 வீதமான ஆசியர்கள் (வெள்ளை இனத்தவர்கள் 87 வீதத்தினர்) தாங்கள் இனக் கலப்புத் திருமணம் செய்யவும் தயார் எனத் தெரிவித்து உள்ளனர்.

ஆசிய இனத்தவர்கள் 31 வீதத்தினரின் (வெள்ளை இனத்தவர்களின் 69 வீதத்தினரின் நெருக்கமான நண்பர்கள் அதே இனத்தவர்களாக உள்ளனர்.

44 வீதமான ஆசியர்கள் தன்னிச்சேர்க்கை உணர்வுகளுக்கு மாறானது எனத் தெரிவித்துள்ளனர். ஆனால் வெள்ளை இனத்தினர் 8 வீதத்தினரே அவ்வாறு தெரிவித்து உள்ளனர்.

53 வீதமான ஆசியர்கள் வெள்ளை இனத்தவர் ஒருவருடன் dating செய்ய தயாராக உள்ளனர். ஆனால் 44 வீதமான ஆசியர்களே கறுப்பினத்தவருடன் dating செய்யவும்

விருப்பம் தெரிவித்து உள்ளனர். திருமணம் என்று வரும்போது 50 வீதமான ஆசியர்கள் (9 வீதமான வெள்ளை இனத்தவர்கள்) தங்கள் சமூகத்தவரையே மணம் செய்ய விரும்புகின்றனர்.

வாடகைக் குடியிருப்பாளர்களின் பாதுகாப்பை உறுதிப்படுத்தாத வீட்டு உரிமையாளருக்கு அபராதம்

வீடுகளை வாடகைக்கு வழங்கபவர்கள் அதன் பாதுகாப்பை உறுதிப்படுத்த வேண்டும் என ஹவுன்சிலோ கவுன்சில் தெரிவித்து உள்ளது. வீட்டின் boiler க்கான CORGI அத்தாட்சிப் பத்திரத்தை கையளிக்கத் தவறிய வீட்டு உரிமையாளருக்கு 2004 வீட்டுச் சட்டப்படி அக்கவுன்சில் நீதிமன்றின் மூலம் அபராதத்தை வழங்கியுள்ளது. வாடகைக்கு விடுபவர்கள் வாடகைக் குடியிருப்பாளர்களின் பாதுகாப்பை உறுதிப்படுத்துவது அவசியம் என்பது இத்தீர்ப்பின் மூலம் உறுதிப்படுத்தப்பட்டு உள்ளது.

உண்மைகள் உறங்குவதில்லை.

ஆலயத்திற்கு வரலாம்! கும்பிடலாம்! அன்னதானம் பெறலாம்!

ஆனால் அதிகாரத்தில் பங்கு தர முடியாது!!!

ஈஸ்ற்றாாம் மஹாலக்ஸ்மி ஆலயத் தலைவர் அழகராஜா

"ஈஸ்ற்றாாம் மகாலட்சுமி ஆலயத்தில் வழிபாட்டைப் பொறுத்தவரை எந்தப் பாகுபாடும் இல்லை. அவர்கள் எந்த வகுப்பினராக இருந்தாலும் எந்தக் கொள்கை உடையவர்களாக இருந்தாலும் எல்லோரும் வழிபாட்டுக்கு வரவேற்கப்படுகிறார்கள். அங்கு தினமும் பரிமாறப்படும் அன்னதானம் பெறலாம் கலை நிகழ்ச்சிகளில் பங்கேற்கலாம். ஆனால் இலங்கைத் தமிழர்கள் ஆலய அறங்காவல் சபையை கைப்பற்றுவதை நாங்கள் விரும்பவில்லை." என ஈஸ்ற்றாாம் மஹாலக்ஸ்மி ஆலயத்தினை பரிபாலனம் செய்யும் லக்ஸ்மி நாராயன் ரஸ்ட் தலைவர் டொக்டர் பி அழகராஜா எமக்கு அனுப்பி வைத்துள்ள கடிதத்தில் தெரிவித்து உள்ளார்.

1985ல் ஆரம்பிக்கப்பட்ட ஈஸ்ற்றாாம் மஹாலக்ஸ்மி ஆலயத்தில் அண்மைக் காலமாக இடம்பெற்று வந்த சர்ச்சை தற்போது பூதாகாரமாகி உள்ளது. ஆலயத்தின் அறங்காவல் சபைத் தலைவர் டொக்டர் அழகராஜா மஹாலக்ஸ்மி கோவில் நிர்வாகம் இந்தியர்களுக்கு மட்டுமே உரியது என்று யூன் 8ல் இடம்பெற்ற பூசையின் போது பேசியதை அடுத்து இந்த விவகாரம் மோசமடைந்துள்ளது.

இது பற்றிய கூட்டம் ஒன்று ஆலய அறங்காவல் சபையின் தலைவர் டொக்டர் அழகராஜாவுக்கு எதிராகவுள்ள அணியினால் யூலை முற்பகுதியில் ஒழுங்கு செய்யப்பட்டிருந்தது. இதனை ஒழுங்கு செய்வதில் முருகானந்தன் முழுவீச்சில் ஈடுபட்டிருந்தார். ஜெகநாதன், சுதர்சன், டொக்டர் சங்கரலிங்கம் ஆகியோர் இக்கூட்டத்தில் தமது நிலைப்பாட்டை விளக்கினர். இக்கூட்டத்தில் நூற்றுக்கும் மேற்பட்டவர்கள் கலந்து கொண்டனர் இவர்கள் பெரும்பாலும் இல. தமிழர்கள். ஜெகநாதன் பேசுகையில் தாம் ஆலயத்தை விரைவில் பொறுப் பேற்போம் எனச் சூளுரைத்தார். இக்கூட்டத்தில் டொக்டர் அழகராஜாவால் முன்னர் வெளியேற்றப்பட்டு இருந்த



அறங்காவலர்களும் பேசினர்.

ஆலயப் பிரச்சினையை சுமுகமாகத் தீர்ப்பதற்காக கூட்டத்தின் முடிவில் 7 பேர்கொண்ட குழு ஒன்று உருவாக்கப்பட்டது. இவ்வேழு பேருடன் லண்டனில் உள்ள பல்வேறு அமைப்புகளில் அங்கம் வகிக்கவும் சிதம்பரப்பிள்ளை மற்றும் முன்னாள் சைவமுன்னேற்றச்சங்கத் தலைவர் ராமநாதன் ஆகியோரும் இணைக்கப்படுவதாகத் தீர்மானிக்கப்பட்டது. அக்குழுவிற்கு முருகானந்தன் தெரிவு செய்யப்படாத போதும் பின்னர் இடம்பெற்ற கூட்டங்களில் அவர் இடம்பெற்றிருந்தார்.

தற்போது இவ்வாலயப் பிரச்சினையை முருகானந்தன் கையில் எடுத்துள்ளார். உருவாக்கப்பட்ட குழுவில் எந்த அங்கத்துவமும் வகிக்காத இவர் மஹாலக்ஸ்மி ஆலய விவகாரத்தில் தீவிர ஈடுபாட்டைக் காட்டி வருகிறார். ஈஸ்ற்றாாம் முருகன் ஆலயத்தில் தேர்வலம் முடிந்த பின்னர் இவர் போட்ட கூச்சல் இந்திய - இலங்கைத் தமிழ் சமூகங்களிடையே முரண்பாட்டை

இந்நிலை தமிழ் பொது அமைப்புகள் மத்தியிலும் நிலவுகிறது. தமிழ் அகதிகள் நடவடிக்கைக் குழு TRAG உம் இவ்வாறான ஒரு மனப்பாங்குடனேயே செயற்படுகிறது. அதன் தலைவர் சிதம்பரப்பிள்ளை கோயில் பிரச்சினையில் காட்டும் தீவிரத்தை நிரக்கதியான இளைஞர்கள் விடயத்தில் காட்டவில்லை என்கிறார் வ நகுலேந்திரன் என்ற வோல்தம்ஸ்ரோ இளைஞர்.

இன்று பிரித்தானியாவில் வாழும் 30,000க்கும் அதிகமான தமிழர்களின் பிரச்சினை பற்றி

கூர்மைப்படுத்துவதாக அமைந்ததாக அருகில் இருந்த பக்தர் கனகசபாபதி உதயனுக்குத் தெரிவித்தார்.

இலங்கைத் தமிழர்கள், தென் இந்தியர்கள், மலேசிய தமிழர்கள், சிங்கப்பூர்த் தமிழர்கள் ஒற்றுமையாக ஒரே சமூகமாக வாழ்ந்து வரும் நகராக ஈஸ்ற்றாாம் உள்ளது. மஹாலக்ஸ்மி ஆலயப் பிரச்சினையும் அது தொடர்பான குறுகிய நோக்குடனான வாக்குவாதங்களும் இச்சமூகங்களிடையே கசப்புணர்வை ஏற்படுத்த வழிவகுத்துள்ளது.

டொக்டர் சங்கரலிங்கம், ஜெகநாதன், சுதர்சன் ஆகியோர் பொறாமைமினாலும் தன் மீது காழ்ப்புணர்வுடனும் செயற்படுவதாக ஆலய அறங்காவல் சபையின் தலைவர் டொக்டர் அழகராஜா தெரிவிக்கிறார். இவர்களால் பொய்யான பிரச்சாரம் மேற்கொள்ளப்படுவதாகவும் ஆலயத்திற்கு வரும் இலங்கைத் தமிழர்களின் வீடுகளிற்குச் சென்று அவர்களை மஹாலக்ஸ்மி ஆலயத்திற்கு செல்ல வேண்டாம் என்று தடுத்து வருவதாகவும் அழகராஜா

தெரிவித்துள்ளார். இவர்களால் ஆலயத்தை கைப்பற்று நோக்கத்தில் வெற்றி பெற முடியாது என்றும் இது சமூகத்தில் தப்பெண்ணங்களை உருவாக்குவதிலேயே முடியும் என்றும் டொக்டர் அழகராஜா தெரிவிக்கிறார்.

லண்டனில் இலங்கைத் தமிழர்களுக்கு என்று 30 வரையான ஆலயங்கள் உள்ளன. ஈஸ்ற்றாாம் மஹாலக்ஸ்மி ஆலயத்தினதும் ஈஸ்ற்றாாம் முருகன் ஆலயத்தினதும் நிர்வாகம் மட்டும் தென்னிந்தியர்களின் கரங்களில் உள்ளது. மஹாலக்ஸ்மி ஆலயத் தலைவர் டொக்டர் அழகராஜா தெலுங்கு சமூகத்தைச் சேர்ந்தவர்.

முருகன் ஆலயத்தை தென்னிந்தியர்களின் ஆலயம் என்று குறிப்பிட முடியாது அதில் முக்கியமான பங்களிப்பைச் செய்பவர்கள் இலங்கைத் தமிழர்கள் முக்கிய பொறுப்புகளிலும் இலங்கைத் தமிழர்களே இருக்கிறார்கள் என்கிறார் வாணி ஏஜென்சி உரிமையாளரும் முருகன் ஆலயத்தின் நிர்வாகமுனைவர் சேர்ந்தவருமான அன்பானந்தன். முருகன் ஆலயத்தின் 300க்கும் மேற்பட்ட அறங்காவல் சபை உறுப்பினர்களில் 20 பேர் வரையான இலங்கைத் தமிழர்களே உள்ளனர் என்பது குறிப்பிடத்தக்கது.

இலங்கைத் தமிழர்கள், தென் இந்தியர்கள், மலேசிய தமிழர்கள், சிங்கப்பூர்த் தமிழர்கள் ஏனைய தென்னிந்தியர்கள் என எல்லோருமே இவ்விரு ஆலயங்களுக்கும் வழிபாட்டுக்குச் செல்கின்றனர். மஹாலக்ஸ்மி ஆலயம், முருகன் ஆலயம் ஆகிய இரு ஆலயங்களுமே பல்வேறு சமூகங்களின் பங்களிகப்புடனேயே செயற்பட்டு வருகிறது. மேலும் இவை மிகுந்த வருமானத்தை ஈட்டும் ஆலயங்களாக இருப்பதால் அவற்றை நிர்வகிப்பதற்கான ஆவல் தற்போது அதிகரித்து உள்ளது. ஈஸ்ற்றாாம் ஆலயங்களிலும் அரசியல் நுழைய ஆரம்பித்துள்ளது.

(அழகராஜாவின் முழுமையான கடிதம் 5ம் பக்கத்தில்)

அரசியல் தஞ்சம்: இவர்களுக்கு இன்னுமொரு ஸ்ரண்ட் வராதா என்ன ?


ஹார்மன்ட்ஸ் வேர்த்தில் தஞ்சம் நிராகரிக்கப்பட்டவர்கள் உண்ணா விரதத்தை ஆரம்பித்ததும் திடீரென எழுந்த ஆரவார அலை சத்தம் சந்தடியில்லாமல் அடங்கியது. 'உயிர்களைக் காப்பாற்ற உணர்வுடன் எழுவோம்' என்று ஓகஸ்ட் 4ல் ஆர்ப்பாட்டத்திற்கு அறிக்கை விட்ட தஞ்சம் கோரியுள்ள தமிழர்களின் நடவடிக்கைக் குழு AGTAS ஏனோ தன் உணர்வுகளை அடகுவைத்து விட்டது என்கிறார் விரக்தியடைந்த இளைஞர் சற்குணம் சாந்தருபன்.

உண்ணாவிரதிகள் பலரையும் தமிழ் சட்டத்தரணிகளே பிரதிநிதித்துவப்படுத்தினர். இவர்கள் வெற்றி அடைய இயலாத வழக்குகளையும் கையில் எடுத்து திருப்பி அனுப்பப்படுபவர்களிடம் 1000 முதல் 5000 பவுண் வரை அறவிட்டுள்ளனர். அப்படி பணம் செலுத்திய போதும் வழக்குகளை வெல்லக் கூடிய வாய்ப்புகளும் பெரும்பாலும் இருப்பதில்லை. இது பற்றி தமிழ் சட்டத்தரணிகள் அமைப்பு குறிப்பிடப்பட்டதக்க வகையில் எந்த

நடவடிக்கையும் எடுக்கவில்லை. Legal Aid உள்ள நிறுவனங்களுக்கு அவர்களை சிபாரிசு செய்யாமல் தவித்த முயல் அடித்துள்ளார்கள் இச்சட்டத்தரணிகள் என்கிறார் உண்ணாவிரதி ஒருவர். இவர்களைப் பிரதிநிதித்துவப்படுத்தும் தமிழ் சட்டத்தரணிகள் அமைப்பு தரிசனம் கலையகத்தில் கூடி அறிக்கை விட்டனர். பேட்டிகளும் (தமிழ் ஊடகங்களுக்கு) கொடுத்தனர்.

இந்நிலை தமிழ் பொது அமைப்புகள் மத்தியிலும் நிலவுகிறது. தமிழ் அகதிகள் நடவடிக்கைக் குழு TRAG உம் இவ்வாறான ஒரு மனப்பாங்குடனேயே செயற்படுகிறது. அதன் தலைவர் சிதம்பரப்பிள்ளை கோயில் பிரச்சினையில் காட்டும் தீவிரத்தை நிரக்கதியான இளைஞர்கள் விடயத்தில் காட்டவில்லை என்கிறார் வ நகுலேந்திரன் என்ற வோல்தம்ஸ்ரோ இளைஞர்.

இன்று பிரித்தானியாவில் வாழும் 30,000க்கும் அதிகமான தமிழர்களின் பிரச்சினை பற்றி



இவர்கள் அசமந்தமாயே உள்ளனர். உண்மையில் பாதிக்கப்பட்டவர்களுக்கு உதவவோ ஆலோசனை வழங்கவோ லண்டனில் உள்ள தமிழ் அமைப்புகள் இல்லை தயாராகவில்லை எனபதே யதார்த்தமாக உள்ளது. அவ்வப்போது பிரச்சினைகள் வரும் போது தங்களை ஒரு சமூகத் தலைவர்களாகக் காட்டிக் கொள்வதுடன் இக்கனவான்கள் தலைமறைவாகிவருவார்கள்.

வ நகுலேந்திரன் மேலும் கூறுகையில் கவுன்சிலர் இடைக்காட்டுக்கு இது இன்னுமொரு ஸ்ரண்ட் என்றார். 'உயிர்களைக் காப்பாற்ற உணர்வுடன் எழுவோம்' என்று அறிக்கை விட்டு மக்களுக்கு அழைப்பு விட்டவர் பின்னர் பின்வாங்கிவிட்டார். அமைச்சர்கள் உறுதி கூறி இருக்கிறார்கள் உண்ணாவிரதத்தை முடித்து வைப்பார்கள் என்றெல்லாம் ரீல் விட்டதுடன் இடைக்காடரை காணவில்லை. இன்னுமொரு ஸ்ரண்ட் வராதா என்ன? என்று அவர் காத்திருப்பதாகக் கூறுகிறார் நகுலேந்திரன்.

உண்மைகள் உறங்குவதில்லை.

அமீர்தலிங்கம்: 1948 அரசியலில், 1949 தமிழரசுக் கட்சி மத்திய குழுவில், 1952 முதல் தேர்தல் களம், 1960 பாராளுமன்றம் சென்றது, 1977 எதிர்க்கட்சித் தலைவரானது, 1983 பதவிதுறந்தது

"Second Best May be Only the Best"

தனித் தேசமே மிகச்சிறந்த தீர்வாக இருந்தாலும் அதிகாரத்துடன் கூடிய தேசமே தற்போதைக்கு ஏற்ற தீர்வாகும்

அமீர் நினைவுப் பேருரையில் பேராசிரியர் ரட்ணஜீவன் கூல்

"தனித் தேசமே மிகச் சிறந்த தீர்வாக இருந்தாலும் நிலம், பொலிஸ் ஆகிய அதிகாரங்களுடன் கூடிய தேசமே இரண்டாவது தீர்வாக முடியும் என நான் பார்க்கிறேன். அதுவே தற்போதைக்கு ஏற்றதாகவும் அமையும். "Second best may be only the best" என்றார் யாழ்பல்கலைக்கழகத் துணைவேந்தராக தெரிவு செய்யப்பட்டவரான பேராசிரியர் ரட்ணஜீவன் கூல். தற்போது அமெரிக்க பல்கலைக்கழகங்களில் தனது விரிவுரைகளை மேற்கொண்டு வரும் பேராசிரியர் ரட்ணஜீவன் கூல் (படம்) ஓகஸ்ட் 26ல்



லண்டனில் இடம்பெற்ற மறைந்த தமிழர் விடுதலைக் கூட்டணித் தலைவர் அ அமீர்தலிங்கத்தின் நினைவுப்பேருரையிலேயே இதனைத் தெரிவித்தார்.

இக்கூட்டத்தில் தமிழர் விடுதலைக் கூட்டணித் தலைவர் வி ஆனந்தசங்கரி கௌரவப் பேச்சாளராகக் கலந்து கொண்டார். அவர் அமீருக்கும் தனக்கும் இருந்த நெருக்கத்தையும் கட்சியின் வளர்ச்சியில் அமீரின் பங்களிப்பையும் அங்கு எடுத்துரைத்தார்.

பல்வேறு அரசியல் சமூகங்களிலும் இருந்தும் இரு நாற்றுக்கும் மேற்பட்டோர் கலந்து கொண்ட இந்நிகழ்வுக்கு த வி கூ லண்டன் கிளையின் தலைவர் டொக்டர் நிக்கலஸ் பிள்ளை தலைமை தாங்கினார். பேச்சுரிமை கேட்ட தமிழ் மக்கள் பேச முடியாதவர்களாக

உள்ளனர். மொழியுரிமை கேட்ட தமிழ் மக்கள் வாழும் உரிமையற்றவர்களாக உள்ளனர் என தலைமை உரியையில் டொக்டர் நிக்கலஸ் பிள்ளை (படம்) தெரிவித்தார்.

அமீரின் துணைவியாரும் அரசியல் துணையாகவும் இருந்த மங்கையற்கரசி அமீர்தலிங்கம் தனது கணவருக்கும் இந்திராகாந்திக்கும் இடையே இருந்த நெருக்கத்தை குறிப்பிட்டு தமிழர்களுடைய பிரச்சினையை சர்வதேசமயப்படுத்த இந்திரா காந்தி உதவியதாகவும் தெரிவித்தார். இலங்கை - இந்திய ஒப்பந்தத்தில் தனது கணவருக்கு இருந்த நம்பிக்கையையும் அவர் அங்கு சுட்டிக்காட்டினார். எல்லோரையும் அனைத்துச் செல்ல வேண்டும் என்ற தன் விருப்பத்தை அங்கிருந்த தற்போதைய தமிழர் விடுதலைக் கூட்டணித் தலைமைக்கு அவர் தெரிவித்தார்.

அமீருக்கு முன்னால் அமீருக்குப் பின்னால் என்று பார்த்தால் துப்பாக்கிக் கலாச்சாரம் தான் உள்ளது என நியூஹாம் கவுன்சிலர் போல் தெரிவித்தார். இந்த நாடுகளில் நாம் அனுபவிக்கும் உரிமை எமது தாயக மக்களுக்கும் கிடைக்க வேண்டும் என்று கூறிய அவர் சிங்கள இராணுவம் மட்டும் உயிர்க் கொலைகளைச் செய்யவில்லை. தமிழர்களும் செய்துள்ளார்கள் என்பதை ஏற்றுக் கொண்டால் தான் நாம் முன்னோக்கிச் செல்ல முடியும் என்று தெரிவித்தார். அங்கு பேசிய


கூட்டணி லண்டன் கிளையின் செயலாளர் சிவசுப்பிரமணியம் ஆயுதப் போராட்டம் பிழையல்ல அது செல்லும் வழி தவறானது என்றார்.

'A Time for Tamil Introspection and Reassessment in the midst of Myth and Propaganda' என்ற தலைப்பில் ஒரு மணி நேரத்திற்கு மேல் நீடித்த பேராசிரியர் கூலின் உரையை சபையினர்



அவதானமாக செவிமடுத்தனர். இதில் தமிழ், சிங்களத் தரப்பால் விடப்பட்ட கடந்த கால அரசியல் தவறுகள், கட்டியெழுப்பப்பட்ட மாயைகள், பொய்ப் பிரச்சாரங்கள் என்பனவற்றை ஆதாரங்களாக முன்வைத்த பேராசிரியர் கூல் சர்வதேச அழுத்தங்களுடன் இந்தியாவின் ஆதரவுடனான தீர்வே சாத்தியமானது என்றும் அந்த வகையில் அமீரின் அன்றைய நிலைப்பாடு இன்றும் சரியாக இருப்பதாகத் தெரிவித்தார்.

முத்த புதல்வர் காண்டிபனுடைய நன்றி உரையுடன் நிகழ்வு நிறைவு பெற்றது.



கூட்டணியின் கூட்டத்தில் ஆவரங்கால் சலசலப்பு

கூட்டணி பேருக்கு ஏற்றாற் போல பல தரப்பினரையும் கொண்டு உள்ளது. ஓகஸ்ட் 26ல் இடம்பெற்ற அமீரின் கூட்டத்திலும் அது வெளிப்பட்டது. அந்நிகழ்வை அமீருக்கான நினைவுத் தீபத்தை ஏற்றி ஆரம்பித்து வைக்க முன்னாள் தமிழரசுக் கட்சித் தலைவர் ஆவரங்கால் சின்னத்துரை அழைக்கப்பட்டிருந்தார். அவரும் அதனை ஏற்றி வைத்து அமர்ந்தார். ஆனால் தமிழர் விடுதலைக் கூட்டணித் தலைவர் ஆனந்தசங்கரி எழுந்து அமீரைக் கொலை செய்தது பற்றியும் தனது நிலைப்பாடு பற்றியும் பேசியதைக் கேட்டு ஆவரங்கால் சின்னத்துரை எழுந்து கொந்தளித்தார். சலசலப்பை ஏற்படுத்தினார்.

ஆரம்பத்தில் ஆனந்தசங்கரியின் அணியில் இருந்த சின்னத்துரையை தமிழ்ச்செல்வன் அவரின் உறவுகளுக்கு ஊடாக அழைத்து விருந்தளித்து தாஜா பண்ணி உதய சூரியன் சின்னத்தை தமிழ் தேசியக் கூட்டமைப்பிற்கு எடுக்க முயற்சித்தார். அச்சம்பவத்திற்குப் பின் ஆனந்தசங்கரி - சின்னத்துரை கூட்டில் விரிசல் ஏற்பட்டது.

ஆனால் அதன் பின்னர் அதே ஆவரங்கால் சின்னத்துரை தனது 80வது



நினைவு விளக்கேற்றிய பின் சலசலப்பை ஏற்படுத்திய சின்னத்துரை

பிறந்ததினத்தையொட்டி வெளியிட்ட காலச்சுவடு மலரில் ஆனந்த சங்கரியின் வாழ்த்துச் செய்தியையும் வெளியிட்டு இருந்தார். 'ஆயிரம் சின்னத்துரை இருந்தாலும் ஆவரங்கால் சின்னத்துரை' என்று பாராட்டியும் இருந்தார்.

சின்னத்துரை, ஆனந்தசங்கரிக்கும் புலிகளுக்கும் இடையால் சைக்கிள் ஓடுவது பெரிதாக எடுபடவில்லை. புலிகளுடன் ஐக்கியமாவதே அவருக்கும் குடும்பத்திற்கும் ஏற்றதாக இருந்ததால் அவர் புலிகளின் அணியிலேயே தங்கிவிட்டார்.

இந்த நிகழ்வில் ஆனந்தசங்கரிக்கு சின்னத்துரையின் பிரசன்னம் விருப்பத்தை தராவிட்டாலும் அமீர் குடும்பத்தின் விருப்பத்திற்கு அவர் சம்மதித்தார்.

அமீரைப் பற்றிக் கதைக்காமல் ஆனந்தசங்கரி மற்றையவற்றை கதைக்கிறார் என்பதே சின்னத்துரையின் கொந்தளிப்பாக இருந்தது. அதைத் தொடர்ந்து ஆனந்தசங்கரியும் சின்னத்துரையும் வாக்குவாதத்தில் ஈடுபட சபையில் இருந்தவர்கள் சின்னத்துரையை கட்டுப்படுத்தினர்.

அமீரின் நிகழ்வில் அவரைக் கொலை செய்தவர்களைப் பற்றி சொல்லக் கூடாது என்ற சின்னத்துரையின் வழியில் பார்த்தால் மாவீரர் நிகழ்வில் பிபாகரணைப் பற்றி சொல்லக் கூடாது என்பாரோ? என்கிறார் அந்நிகழ்வில் கலந்து கொண்ட அமீரின் உறவினர் ஒருவர்.



முன்னாள் யாழ் மேயருக்கு அஞ்சலி

செப்டம்பர் 11 அன்று படுகொலை செய்யப்பட்ட முன்னாள் யாழ் மேயருக்கு அஞ்சலி செய்யுமுகமான கூட்டம் ஒன்றுக்கு ஏற்பாடு செய்யப்பட்டு உள்ளது. யாழ் மேயராக தெரிவு செய்யப்பட்டு படுகொலை செய்யப்பட்ட பொன்னுத்துரை சிவபாலனின் ஒன்பதாவது ஆண்டு அஞ்சலியை தமிழர் விடுதலைக் கூட்டணியின் லண்டன் கிளை ஏற்பாடு செய்துள்ளது.

உண்மைகள் உறங்குவதில்லை.

யூலை 06 வரையான 12 மாதங்களில் 200,000 பிரித்தானியர்கள் நாட்டைவிட்டு வெளியேறி உள்ளனர். அதே காலப்பகுதியில் நீண்டகாலம் குடியிருந்த 185,000 பேர் வெளியேறி உள்ளனர்.

ஈஸ்ந்ஷாம் மஹாலட்சுமி கோவில்: டொக்டர் அழகராஜாவின் கடிதம்

LAKSHMI NARAYANA TRUST
Sri Mahalakshmi Temple
272, High Street, E12 6SA

To:
Editors, Voice of London Tamils
PO Box 35806, London, E11 3XJ

Dear Sir,

Ref : Your comments in your "Voice of London" newspaper June 07 (Issue 16)

Please let me have the pleasure of writing this letter to you to let you know the true picture of the problems created by Sri Lankan Tamils as mentioned below.

Sri Mahalakshmi temple was founded by Dr Alagarajah in 1985 on behalf of south Indian Communities with a view to build a majestic Temple to Sri Lakshmi Narayanar. When we borrowed a loan of £160,000 to buy the existing temple property in 1986, only south Indians pledged their houses for security. No Sri Lankans

came forward to help us at that time. With the earnest support and hard work of south Indians we succeeded in building a temple in 1990.

The available space within temple is not sufficient since the number of Devotees who are attending the temple is steadily increasing. Therefore we bought a free hold property at 241 High Street, London, E6. This is near the Eastham Tube station. It is centrally located with all amenities. We have obtained planning permission to rebuild a spacious temple, Cultural and Educational Centre for the benefit of Devotees.

We are getting contributions from various communities including South Indian Tamils, Sri Lankan Tamils, Thelungu, Malayalam communities. Devotees who are attending our temple are from Tamilnadu, Andhra, Karnadaka and Sri Lanka.

As far as worships are concerned at our temple, there is no discrimination between South Indian Tamils and Sri Lankan Tamils. All are welcome to participate the worships irrespective

of caste and creed and to enjoy other benefits like Annadhanam daily and Cultural events which we are providing at the temple.

Trust is different from temple. As far as administration is concerned we are not happy to allow Sri Lankan Tamils to control our trust by taking over into the custody of Sri Lankan Tamils. This does not mean that we do not follow Racial equality policy.

Dr Chandralingam had been appointed as a Trustee on 26.11.2006 with the approval Board of Trustees. He wanted to act as Secretary in February 2007. Though Dr Alagarajah appointed Dr Chandralingam as Secretary, assuming that there would not be any problem within the Board of Trustees. Therefore his appointment as a Secretary has become unlawful as per Charity Commission. In spite of this Dr Chandralingam has become adamant to hold Secretary post.


Mr Sudharsanan also could not come into the Trust as a Trustee, without the approval of Board of Trustees. So he is also not a Lawful

Trustee.

At this stage Dr Chandralingam, Mr Jeganathan, and Mr Sudharsanan had developed jealousy and hatred against Dr Alagarajah. Dr Chandralingam, Mr Jeganathan, and Mr Sudharsanan are hardly trying to take over the trust / temple into Sri Lankan Custody.

The South Indians are not fools to give up the temple to Sri Lankan Tamils, after 20 years of development of Temple by South Indians. False propaganda is being made by Sri Lankan Tamils against Dr Alagarajah. More over they are canvassing all Sri Lankan Tamils by attending individually at their houses and asking them not to attend Sri Mahalakshmi Temple. The Sri Lankan Tamils will never succeed in their attempts. It will end up in an unwanted community ill feelings. Please be kind enough to publish this truth in your paper.

Yours sincerely



Dr. P. Alagarajah,
President, On behalf of Lakshmi Narayana Trust

ஈரோஸ் - றோ சந்திப்பு: ரவி சுந்தரலிங்கம் தரும் விளக்கம்

சென்னை அறிக்கை

நண்பர்களுக்கு,

அண்மையில் நான் சென்னை சென்றதை அறிவீர்கள். இதன்போது ORF எனும் ஆய்வு ஸ்தாபனத்தின் சென்னைக் கிளையில் ஒரு ஆய்வு கட்டுரையை சமர்ப்பிக்கும் சந்தர்ப்பம் கிட்டியது. ஆய்வு ஸ்தாபனங்கள் பொதுவில் ஏன் உள்ளன? எவ்வாறு கருமமாற்றுகின்றன? உளவு ஸ்தாபனங்களுக்கும் அவற்றிக்கும் தொடர்புகள் இருக்கத்தான் செய்யும் என்ற விபரங்கள் புரியாது ஈரோஸ் - இலண்டனில் யாரும் இருக்கமாட்டார்கள் என்பது திண்ணம். இவ்வகையில் கூட்டத்தில் பலவிதமான மனிதர்களும், கூடவே சிறீலங்காவின் தூதரக உதவி அதிகாரியும் கலந்து கொண்டமையில் ஆச்சரியமோ ஆட்சேபனையோ என்னிடம் இருக்கவில்லை.

எனது சமர்ப்பணத்தின் போதும் தொடர்ந்த கேள்விகளின் போதும் நாம் யாரின் பேரிலும் பேச்சுவார்த்தைகள் நடத்த வரவில்லை என்பது பல தடவைகளில் தெரிவிக்கப்பட்டது. அதேவேளை, யாரையும் தவறவிடாது சகல அமைப்புகளுடனும் பேசிக் கொள்ளும் உரிமை எமக்கு உண்டு என்பதும், அதனடிப்படையில் புலிகளுடனும் நாம் தொடர்பில் இருப்போம் என்றும் ஆணித்தரமாகத் தெரிவிக்கப்பட்டது.

ராஜிவின் படுகொலை குறித்து பல தடவைகள் பல கோணங்களிலிருந்து கேள்விகள் எழுந்தமை எதிர்பார்த்ததே. இக்கொலையை எதுவித தயக்கமுமில்லாது பிழை என ஏற்றுக் கொண்டு அதேவேளை அங்கிருந்தோருக்கு ஒரு கேள்வியும் உவமானத்தாடாக முன்வைக்கப்பட்டது. அது "ஒரு கர்ப்பிணி ஒருவனை கொன்று விட்டாள். உலக நடப்பில், கொலை இடம்பெற்ற நாட்டின் சட்டத்தில், ஏன் எமது கருத்திலும் தான் குற்றம் எனக் கொள்வோம். கர்ப்பினியோ தன்மீது பலாத்காரம் நடப்பதை தடுக்கவே கொலை செய்தேன் என்கிறாள். சரி, அதனை ஏற்காது விட்டிருவோம். ஏமது கேள்வி குற்றம் எதுவுமே செய்யாத வயிற்றிலுள்ள பிள்ளைக்கான நீதி என்ன என்பதே." என்ற விளக்கத்துடன் இதுபற்றிய முடிவுகளை நீதிபதிகளாக தனித்தனியே அங்கிருந்தவர்கள் எடுக்குமாறு கேட்கப்பட்டது. தொடர்ந்தும், "இதுபோதாது, இங்கே புலிகள் தலைவர் பிரபாகரன், பொட்டு அம்மான் ஆகியோராலேயே இந்திய உறவுகளும் சமாதானத் தீர்வும் ஸ்தம்பிதம் அடைந்துள்ளது." என்ற கருத்துகள் முன்வைக்கப்பட்டன. "இந்திய உறவுகள் குறித்த வாதங்களை ஏற்ற போதிலும் சமாதானத்துக்கு இவர்கள் தடையாக இருப்பின் போர்நிறுத்த ஒப்பந்தம், ஒஸ்லோ ஒப்பந்தம் எவ்வாறு உருவாகின? இவர்கள்

வழிவிடாவிடில் எப்படி மற்றவர்கள் பேச்சுவார்த்தையை நடத்தினர்?" என்று இவர்களிடம் வினவப்பட்டது.

இதனைத் திரித்து தமிழன் எக்ஸ்பிரஸ் என்ற ஒரேயொரு சஞ்சிகையில் 'பிரபாகரன் விலகுவார்?' என்ற பரபரப்பான தலையங்கத்தையும் தொடர்ந்து விபரமில்லாதவர்களது குடுகுடுப்பை வார்த்தைகளையும் நீங்கள் சந்தித்திருப்பீர்கள். இவைபற்றி கலங்கிடின, எந்த அமைப்புகளிலும் சிந்திக்கத் தெரிந்தவர்கள் யாருமே இல்லை என்ற முடிவுக்கு நாம் வந்தவர்களாகிடுவோம். மேலும், தனிப்பட்ட ரீதியில் விளம்பரங்களை தவிர்த்திட வேண்டும் என காத்திரமாக இருந்தமையால் இந்த ஒரு சலனத்தையின்றி மற்றும் பலதை தடுத்திடக் கூடியதாக இருந்தமையும் யாவரும் தெரிந்து கொள்ள வேண்டும்.

ஈரோஸ் - இலண்டன் ஈரோஸ் என்பதன் பிறப்புத்தாய் என்பதையும் இன்று ஈழத்தில் அதன் பேரில் இயங்கும் அரசியல் அமைப்புகள் எவையும் இல்லை என்பதையும், ஈரோஸ் என்ற பதத்தை யாராவது சகதிகளுள் இருந்து உச்சரித்திடும் போது அது எதற்காக என்று புரிந்து கொள்ளும் அறிவை கொண்டவர்கள் என்பதையும் நாம் பறை சாற்றிட வேண்டுகிறேன். ஆகவே, றோஷ்டன் சேர்ந்து ஈரோஸை மீளமைக்க முயற்சி என யாராவது பிள்ளுவர்களாயின்,

அவர்கள் எம்மை புரியாதவர்கள் அல்லது அடிப்படையில் ஜனநாயகத்தை வெறுப்பவர்கள் என்கதற்கான மனோவியல் சான்று பகர்கின்றனர் என்றவாறே அவர்களுக்கு நம்பிக்கை தரும் வழியில் அவர்களை அணுகிட வேண்டிய கடமை எமக்கு உண்டு என்பதையும் நாம் உணர்ந்திட வேண்டும்.

"இந்திய ஒத்துழைப்பில்லாது நிரந்தரத் தீர்வு இல்லை."

"சகல அரம்புகளது பங்குகளுடன் அமைந்த குறைந்தபட்ச-புரிந்துணர்வு இல்லாது முன்னேற்றம் அரிது."

என்ற இரு கருத்துகளிலும் அசைவிலா நம்பிக்கை கொண்ட நாம் அவைபற்றி தன்நலம் இல்லாது கடமை செய்ய முன்வரும்போது தயக்கம் எதற்கு என குந்தி இருந்து வெறும் குறை கூறுபவர்களிடம் கேட்டிட வேண்டுகிற கடமையே. ஆனால் கலப்படமில்லா மாசினை மட்டுமே கொட்டுவோரை என்னதான் செய்வது என்ற கேள்விக்கான பதில்களையும் இவர்கள் கையிலேயே விட்டுவிடுவோம்.

நன்றி.
நட்டன்,
ரவி சுந்தரலிங்கம்
01.09.07
இலண்டன்

யூலை 06 வரையான 12 மாதங்களில் 574,000 பேர் பிரித்தானியாவிற்கு குடியேறி உள்ளனர். பிரித்தானியாவின் சனத்தொகை 350,000ஆல் 60.5 மில்லியனாக உயர்ந்துள்ளது.

உண்மைகள் உறங்குவதில்லை.

முன்னாள் பிரதமர் ரொனி பிளேயரின் கையாளாக இருந்து அவரின் கடைசி உள்துறை அமைச்சராக கொழுந்துவிட்டு எரிந்து; கோடன் பிறவுண் அதிகாரத்தை கைப்பற்றிய கையுடன் மங்கும் இந்த ஜோன் ரீற் யார்? உள்துறை அமைச்சை பல்வேறு துண்டுகளாக உடைத்தது மட்டுமல்லாமல் பல துவேச வார்த்தைகளையும் உபயோகித்த இந்த ஜோன் ரீற்றின் பின்புலம் அறிவதன் மூலம் அண்மையில் நடந்த, நடக்கும் பல்வேறு அரசியல் நிகழ்வுகளை ஆழமாக தெரிந்து கொள்ள முடியும்.

ஸ்கொட்லாண்டில் Bellshillஇல் பிறந்த ஜோன் ரீற்றின் அரசியல் வாழ்க்கை சந்தர்ப்ப வாதங்களும் தான்தோன்றித்தனங்களும் நிறைந்த ஒன்று.

16 வயதில் படிப்பை நிறுத்திவிட்டு ஒரு காப்புறுதி நிறுவனத்தில் கிளார்க் ஆக வேலைக்குச் சேர்ந்த இவர் பட்டம் பெற வேண்டும் என்ற குறிக்கோளுக்காக மீண்டும் படிக்கத் தொடங்கினார். பொருளாதார வரலாற்றில் டாக்டர் பட்டம் பெற்ற இவருக்கு தகவல்களை சேகரிக்கும் வல்லமையைத் தவிர ஆக்க பூர்வமான சிந்தனைத் தெளிவு இருக்கவில்லை. படிக்கும் காலத்தில் தன்னை சோசலிஸ்ட் ஆக கூறிக்கொண்டு மாணவர் சங்கத்தில் இடம்பிடித்து இங்கிலாந்து கம்யூனிஸ்ட் கட்சியில் 1973ல் சேர்ந்தார்.

“19ம் நூற்றாண்டு மேற்கு ஆபிரிக்க அடிமை வியாபாரம் பற்றிய மார்க்சிய பார்வை” என்ற தலைப்பில் தனது கலாநிதி ஆய்வைச் செய்த ரீற் இங்கிலாந்து கம்யூனிஸ்ட் கட்சியில் சேர்ந்ததற்கு இன்னுமொரு காரணமும் உண்டு. இவர் படித்த பல்கலைக்கழகமான Stirling University அக்காலத்தில் பல்வேறு ரொட்ஸ்கிய அமைப்புகளின் குகையாக விளங்கியது. இங்கிலாந்து ராணியை மாணவர்கள் அவமதிப்புக்கு உண்டாக்கிய சம்பவமும் இங்கு தான் நடந்தது. இப்பல்கலைக்கழகத்தில் அத்தருணத்தில் ரொட்ஸ்கியம் சாராத ஒரே ஒரு அமைப்பாக இருந்தது (தொழிலாளர் கட்சி உட்பட) இந்த கம்யூனிஸ்ட் கட்சி மட்டுமே.

ரொட்ஸ்கியமில்லாத ஒரே ஒரு காரணத்துக்காக கம்யூனிஸ்ட் கட்சியில் சேர்ந்த ரீற் (அவரது சொந்த வாக்கு மூலத்தின் படி) ரொஸ்கிட்டுகளுக்கு எதிரான வலதுசாரி தாக்குதலை முன்னெடுத்து நடத்தினார். இதன் மூலம் மாணவர் பிரதிநிதியாகவும் தேர்வு செய்யப்பட்டார். அடிக்கடி அளவுக்கு மீறி தண்ணியடித்து இடதுசாரிகளுடன் கலாட்டா செய்யும் இவர் அவர்களிடம் இருந்து தான் அறிந்து கொண்ட விடயங்களை தனக்கு சார்பாக பயன்படுத்தினார்.

அக்காலத்தில் தான் தொழிலாளர் கட்சியின் நீண்டகால இடதுசாரி தொழிலாளர் சார் உறவை முறிக்கும் நடவடிக்கையில் அக்கட்சியின் தலைவராக இருந்த Neil Kinnock மும்மரமாக இருந்தார். தொழிலாளர் கட்சியை சேறுபடுத்தியது மட்டுமன்றி அதை வலதுசாரி குகையாக்கி புதிய வரலாற்றைத் தொடக்கி வைத்தது இந்த கின்னக் தான். இதற்கு எதிராக அக்காலத்தில் கட்சியில் இருந்த பெரிய இடது சாரி தலைகள் கிளர்ந்து எழுந்தனர்.



இன்றும் பெரும்பான்மை மக்களால் மதிக்கப்படும் Tony Benn, Peter Taffe போன்றவர்கள் இதற்கு எதிராக பலத்த எதிர்ப்பைக் கிளப்பினர். இதில் Peter Taffe சார்ந்த மிலிட்டன் அமைப்பினர் சோசலிச வழியில் தமது காரசாரமான விமர்சனத்துடன் மற்றைய சந்தர்ப்பவாத இடதுசாரிகளில் இருந்து தனிப்பட்ட சரியான மாற்றத்துக்கான வழியை காட்டி நின்றனர். இச்சந்தர்ப்பத்தில் தொழிலாளர் கட்சி ரொனி பென் பக்கமும் நீல் கென்னக் பக்கமும் என்று உடைந்த நிலையில் இருந்தது. இத்தருணத்தில் தான் மிலிட்டன் உறுப்பினருடன் மதுச்சாலையில் வைத்து அரைகுறை தெளிவுடன் தொழிற்கட்சி உடைவு பற்றி ஜோன் ரீற் பின்வருமாறு வர்ணித்தார். “Split within the party was between Quasi Leninists led by Tony Benn, who beieved

யார் இந்த ஜோன் ரீட்

~ சேனன் ~

Portrait of Patronising Bastard

in mandated authoritarian control, and the Quasi soft left 'Luxemburgers', led by Neil Kinnock”.

இந்த பேச்சிற்கு பின்பு உடனடியாக கென்னக்கின் காரியாலயத்திற்கு அழைக்கப்பட்ட அவர் கென்னக் பிரிவில் எதுவித சத்தமும் இன்றி இணைந்து கொண்டார். தொழிலாளர் கட்சிக்குள் இருந்த சந்தர்ப்பத்தை பயன்படுத்த கம்யூனிஸ்ட் கட்சியில் இருந்து தொழிலாளர் கட்சிக்குத் தாவிய ஜோன் கென்னக் பக்கம் தன்னை இணைத்துக் கொண்டார். இதன் பின்பு அவர் லக்சம்பேகர்களாக மாறவில்லை. மாறாக கட்சிக்குள் இருந்த ரொட்ஸ்கியர்களை வேட்டையாடினார். பின்பு மிலிட்டன் உறுப்பினர்கள் கட்சியை விட்டு வெளியேற்றப்பட்டதற்கு இவர் ஒரு முக்கிய காரணம்.

கட்சிக்குள் பலமாகிக் கொண்டிருந்த இடதுசாரிகளை எதிர்க்க கென்னக் தவித்துக் கொண்டிருந்த சந்தர்ப்பத்தைப் பாவித்து இடதுசாரிகளை வசைபாடி கட்சிக்குள் முன்னேறத் தொடங்கினார். மேற்குறிப்பிட்ட சம்பவங்களை தொகுத்து எழுதிய காடியன் பத்திரிகை நிருபர் Kevin Toolis இவரை தோல்வியடைந்த இயங்கியல் பொருள்முதல் வாத விரிவுரையாளர் என்று வர்ணித்தது குறிப்பிடத்தக்கது. ரீற்றுக்கு எதையும் ஆழ்ந்து அறியும் பக்குவமில்லை என்பதை சிலேடையாக இது குறிப்பிடுகிறது.

இவர் சிரமமின்றி வெல்லக் கூடிய தொகுதி ஒன்றில் தேர்தலில் நிற்கும் வாய்ப்பைப் பெற்றார். ஆகவே காலம் காலமாக தொழிலாளர் கட்சிக்கு ஆதரவு வழங்கிவரும் அந்தத் தொகுதியில் தேர்தலில் நின்று சிரமமின்றி பாராளுமன்ற உறுப்பினர் ஆனார் இவர்.



கென்னக்கின் புகழ் பெற்ற தேர்தல் தோல்விக்குப் பிறகு ரொனி பிளேயரை வால்பிடிக்கத் தொடங்கினார். பிளேயர் இவரையும் வளர்த்துவிட்டு உள்துறை அமைச்சராகினார். புகைபிடித்தலை தடைசெய்ய செய்ய கொண்டுவர முயற்சித்த தீர்மானத்தை தவிர மற்ற எல்லா முக்கிய தீர்மானங்களிலும் ரொனி பிளேயருக்கு கட்டுக்கடங்காத ஆதரவை அளித்து வந்த இந்த ஜோன் ரீற் எடுத்த முடிவுகள் தான் இன்று எம் தலைவதியை தீர்மானிக்கும் இக்கட்டில் நாம் இருக்கிறோம்.

ஆப்கானிஸ்தானில் இங்கிலாந்து இராணுவம் குண்டு வீசியதற்கு இரகசியமாக பிளேயருக்கு அமைச்சர்கள் மத்தியில் ஆதரவு தேடியதும் இந்த ஜோன் ரீற் தான். பிளேயரின் திரிபு நிபுணராக நீண்டகாலம் இருந்து டேவிட் கெலியின் மரணவழக்கு விசாரணையின் பின் பதவியழிந்த அலிஸ்டர் காம்பிலின் முதல்தர ஊடக ஆபுதமாக இவர் பாவிக்கப்பட்டு வந்ததும் BBC முதற்கொண்டு பல்வேறு ஊடகங்களில் வெளியிடப்பட்டு உள்ளது. பிளேயருக்கு ஆதரவு கொடுக்க மட்டும் பாராளுமன்றம் சென்ற இவர் எல்லா அமைச்சர்களையும் விட மிகக்குறைந்தளவு வாக்கெடுப்புகளில் பங்குபற்றிய அமைச்சர் என்பதும் குறிப்பிடத்தக்கது.

இவருக்குள் ஊறிப்போயிருக்கும் இனத்துவேசமும் இன்றைக்கு நேற்றுத் தெரியவந்ததல்ல. தொழிற்கட்சிக்குள் இருக்கும் இஸ்ரேலிய யூத ஆதரவாளர் குழுவில் இவரும் ஒரு உறுப்பினர். இக்குழு இஸ்ரேலுக்கு இஸ்ரேலின் பாலஸ்தீனத்துக்கு எதிரான பயங்கரவாதத்திற்கு பகிரங்கமாக ஆதரவு கொடுப்பது மட்டுமன்றி உலகெங்கும் வாழும் முஸ்லீம் மக்கள் மீதான ஒடுக்குமுறையை உதாசீனப்படுத்தி வருகின்றது. இக்குழுவுக்கும் இஸ்ரேலிய இங்கிலாந்து பொருளாதார நடவடிக்கைகளால் ஒடுக்கப்படும் யூத (தொடர்ச்சி 7ம் பக்கத்தில்)

உண்மைகள் உறங்குவதில்லை.

லண்டன் தமிழ் வாடிக்கையாளரை அடித்து உதைத்த சரவணாஸ் ஸ்ரோர்ஸ்

ஹரோ பகுதியில் உள்ள பிபி பெற்றோல் ஸ்ரேசனின் முகாமையாளரான இளம்செழியனே சரவணாஸ் ஸ்ரோர் உரிமையாளர்களால் காட்டு மிராண்டித் தனமாகத் தாக்கப்பட்டார். இளம்செழியன், தனது மனைவி சுதர்ஸினி, 3 வயது மகள் நிலாயினி, கைக்குழந்தை மகனுடனும் தனது விடுமுறையைக் கழிக்க தமிழகம் சென்றிருந்த வேளையிலேயே இச்சம்பவம் இடம்பெற்றது.

பூலை 21 லண்டன் திரும்ப வேண்டிய இளம்செழியன் குடும்பத்தினர் அதற்கு முன்தினம் சரவணாஸ் ஸ்ரோரிடமிருந்து சொப்பிங் செய்யச் சென்றனர். பொருட்களைத் தெரிவு செய்துவிட்டு பணம் செலுத்த மனைவி சுதர்ஸினி கியூவில் நின்றார். மகள் நிலாயினி அழுது கொண்டிருந்ததால் மகளைத் தூக்கிக் கொண்டு இளம்செழியன் வெளியே வந்தார். அப்போது நிலாயினி ஒரு பந்தையும் கையில் வைத்திருந்தார். அது பில்லில் எழுதப்பட்டது. சொப்பிங் செய்யப்பட்டதற்கான 25,000 வரையான பணமும் செலுத்தப்பட்டது.

அப்படியிருந்தும் திடீரென ஓடிவந்த சரவணாஸ் ஊழியர் இளம்செழியனின் மகளின் கையிலிருந்து பந்தைப் பிடுங்கி



எடுத்தார். ஆத்திரமடைந்த இளம்செழியன் அங்கிருந்த சுப்பர்வைசரிடம் நியாயம் கேட்க, ஏனைய ஊழியர்கள் எட்டுப் பேர் சுற்றிவளைத்து இளம்செழியனை தாக்கினர். மனைவி சுதர்ஸினியும் மகள் நிலாயினியும் கதறினர். சுப்பர்வைசரிடம் இளம்செழியனின் தந்தை நிறுத்தச் சொல்லிக் கேட்க அவர் தந்தையை நலத்திலே தள்ளிவிட்டார். பின் அங்கிருந்த மக்கள் தலையிட்டு நிலைமையைக் கட்டுப்படுத்தினர்.

சம்பவம் பொலிஸாருக்கு அறிவிக்கப் பட்டு மாம்பலம் காவல் நிலையத்தில்

இருந்து பொலிஸார் விரைந்து வந்தனர். வந்தவர்கள் குற்றத்தைப்பதிவுசெய்யாமல் சமரசம் செய்ய படாதபாடுபட்டனர். இறுதியில் அழுத்தம் அதிகமாகி குற்றம் பதிவு செய்யப்பட்டது. செய்தி சென்னை ஊடகங்கள் மூலம் பரவியதும் பொலிஸார் சம்பந்தப்பட்ட ஆறு பேரை மறுநாள் கைது செய்தனர். அவர்கள் நீதிமன்றத்தில் ஆஜர்படுத்தப்பட்டு பிணையில் விடுவிக்கப்பட்டனர்.

சரவணாஸ் ஸ்ரோரில் இவ்வாறான சம்பவம் இடம்பெறுவது முதற்தடவையல்ல இவ்வாறான பல சம்பவங்கள் இடம்பெற்ற

போதும் பொலிசார் தகுந்த நடவடிக்கை எடுக்கவில்லை என்பது தெரிகிறது.

2003 செப்டம்பர் 10ல் வாடிக்கையாளர் ஒருவர் மாடியில் இருந்து வீழ்ந்து இறந்தது தொடர்பாக சரவணாஸ் ஸ்ரோர்ஸ் உரிமையாளரும் அவரது ஊழியர்கள் மூவரும் கைது செய்யப்பட்டு பொறுப்பற்றதன்மையுடன் நடந்ததாக மட்டும் குற்றம் பதிவு செய்யப்பட்டது.

தான் முதல்நாள் வாங்கிய செருப்பை மாற்றுவதற்காக அவ் வாடிக்கையாளர் சரவணாஸ் ஸ்ரோருக்குச் சென்று உள்ளார். அங்கு அவ்வாடிக்கையாளர் பெண்களுடன் அவர் சேட்டை விட்டதாகவும் தாங்கள் தடுத்து வைத்திருப்பதாகவும் ஊழியர்கள் பொலிசாருக்குத் தெரிவித்துள்ளனர். ஆனால் பொலிஸார் ஸ்தலத்திற்கு வந்த போது அவ்வாடிக்கையாளர் கிழே இறந்து கிடந்தார். அங்குள்ள ஊழியர்களுக்கும் இவ்வாறான அனுபவங்கள் ஏற்பட்டு உள்ளது.

இடமின்மை காரணமாக இளம்செழியனின் முழுமையான பேட்டி இவ்விதழில் வெளியிட முடியவில்லை. இதழிலேயே வெளிவரும். (இவ்வாறான உங்கள் அனுபவங்களையும் எம்முடன் பகிர்ந்து கொள்ள அழையுங்கள் 020 8279 0354.)

ம் பக்கத் தொடர்ச்சி.....


வறிய தொழிலாளர்களுக்கும் எந்த சம்மந்தமும் இல்லை. பொஸ்னியா யுத்தத்தின் போது முஸ்லீம் மக்களை வேட்டையாடிக் கொண்டு தள்ளிக் கொண்டிருந்த சேர்பியக் கொலைகாரரான றடோவான் கரடிவச் உடன் மிகவும் நட்புடன் இருந்தவர் இவர். The Hagueல் இருக்கும் சர்வதேச நீதிமன்றத்தால் போர்க்கால குற்றவாளியாக தீர்க்கப்பட்டிருக்கும் இவரின் விருந்தாளியாக செல்வச்செழிப்பான 'Luxury Hotel' ல் தங்கி வந்தவர் இந்த ஜோன் ரீர்.

உள்துறை அமைச்சராக நியமிக்கப்பட்ட பொழுது அந்த அமைச்சை மக்களைப் பாதுகாக்கும் ஒரு அமைச்சராக மாற்றிக் காட்டுவதாக சூழரைத்தார். உடனேயே இவர் செய்யத் தொடங்கிய வேலைகளைப் பார்த்து வலதுசாரிகளே ஆச்சரியப்பட்டனர்.

இமிக் கிரன்களைப் பற்றிப் பேசுவது துவேசமல்ல என்று கூறி துவேசிகளைத் தன்பக்கம் இழுத்து துவேசிகளுக்காக இவர் கதைக்கத் தொடங்கியிருந்ததை கார்டியன் பத்திரிகை மட்டுமன்றி பல ஜனரஞ்சக பத்திரிகைகளே சுட்டிக்காட்டின. உள்துறை அமைச்சர் ஒரு தோல்வி பெற்ற நிறுவனம். இந்த அமைச்சால் ஒரு வேலை கூட சீராக செய்ய முடியாமல் இருப்பது அனைவரும் தெரிந்த ஒன்று.

சிறைச்சாலைகளை நிரப்பி வைத்திருக்கும் இந்த அமைச்சிடம் சமூக சிக்கல்களுக்கு ஏற்றத் தாழ்வுகளுக்கு எந்தவிதமான தீர்வும் இல்லை. மேலும் அதிகமான சிறைகளை கட்டுவதும் வெவ்வேறு சட்ட திட்டங்களை கொண்டு வருவதும் மட்டும் இவர்கள் தெரிவு செய்யும் வழிகள். பற்றாக்குறைக்கு கட்டும் குற்றங்களைச் செய்தவர்களுக்கு மட்டும் சிறைவாசம் அழிக்கும்படி நீதிபதிகளைக் கேட்டுக் கொண்டு நீதித்துறையாளர்களிடம் இருந்து கண்டபடி பேச்சு வாங்கியிருந்தார் ரீர்.

கடந்த வருடம் செப்டம்பரில் Leytonstone இல் நடந்த முஸ்லீம் மக்கள் பங்குபற்றிய கூட்டத்திற்கு வந்திருந்த இவர் முஸ்லீம் பெற்றோர்கள் தங்கள் பிள்ளைகளை உளவறிந்து அரசாங்கத்துக்குச் சொல்ல வேண்டும் என்று கேட்டுக் கொண்டார். இந்த தரக் குறைவான கோரிக்கையை கேட்டு பொறுக்க முடியாமல் முஸ்லீம் செயற்பாட்டாளரான Abu Izzadeen (படம்) மக்கள் மீதான உமது அரசு அடக்குமுறைகளை பொறுத்துக் கொள்ள முடியாமல் இருக்கிறது என்று கத்தினார்.




கூட்டத்தை குழப்பியதாக வலதுசாரி ஊடகங்கள் உட்பட அனைவரும் அவர்மேல் குற்றம் சாட்டினர். Omar Brooks என்றும் அழைக்கப்படும் அவர் தடைசெய்யப்பட்ட al-ahurabaa அமைப்பின் பயங்கரவாதி என்று குற்றம் சாட்டினர். ஜோன் ரீர் இஸ்லாமின் எதிரி என்று சத்தம் செய்த அவரை காவல்துறையினர் கூட்டத்தில் இருந்து வெளியே இழுத்துச் சென்றனர். இது சம்மந்தமாக ஊடகங்களுக்கு கூறிய ரீர் சந்தர்ப்பத்தை சரியாக பாவித்துக் கொண்டார். இவ்வாறு தான் இந்த மாதிரி ஆக்கள் உங்கள் பிள்ளைகளை மூளைச்சலவை செய்து கொல்லும்படி தூண்டுகிறார்கள் என்று கூறினார். என்னையே சத்தம் போட்டு அடக்கப் பார்க்கும் இவர்கள் சாதாரண முஸ்லீம்களை என்ன பாடுபடுத்திக் கொண்டிருப்பார்கள் என்று கர்வமாக கேட்டார்.

இது நடந்ததற்கு முதற்கிழமை தான் இங்கிலாந்து முஸ்லீம் தலைவர்களாக புதிய தொழிலாளர் கட்சியால் வளர்க்கப்படுபவர்கள் ரீற்றுக்கு ஒரு கடிதம் எழுதியிருந்தார்கள். அதில் இங்கிலாந்து வெளிவிவகாரக் கொள்கை சம்பந்தமாக தமது அதிருப்தியை அவர்கள் தெரிவித்திருந்தார்கள். இதை விளங்காததன்மை என்று ஒதுக்கித் தள்ளிய பின்பே முஸ்லீம் பெற்றோர்களுக்கு உள்நாட்டில் பாடம் எடுத்தார் ரீர். இவருக்கு முந்திய உள்நாட்டு அமைச்சர் டேவிட் பிளங்கேற் வெளிநாட்டவர்கள் எல்லோரும் தங்கள் வீடுகளில் ஆங்கிலத்தில் பேச வேண்டும் என்று கேட்டுக் கொண்டமை குறிப்பிடத்தக்கது.

இந்த சம்பவம் நடந்த கையோடு இஸ்லாமிய மனித உரிமைகள் சங்க அமைப்பின் பிரதிநிதி Massoud Shadjareh, ரீற்றின் கோரிக்கை நடைமுறைக்கு சாத்தியமற்ற கோரிக்கை என்று கண்டனம் தெரிவித்து, மற்ற இனங்களை இதில் சேர்க்காமல் முஸ்லீம் பெற்றோரை மட்டும் குறிவைத்து தாக்கியிருப்பதையும் சுட்டிக்காட்டினார்.


இதுசாரி முலாம் பூசி முஸ்லீம்களின் மீட்பாகக் கதை கட்டித்திரியும் ஸ்கொட்லாந்தைச் சேர்ந்த தொழிற்கட்சியின் முன்னாள் உறுப்பினரான ஜோர்ஜ் கலோவே, (படம்) ரீற்றுக்கு எழுதிய கடிதத்தில் எல்லோருக்கும் தெரிந்த ஒரு தீவிரவாதி எப்படி உள்துறை அமைச்சருக்கு அடிபோடும் தூரத்துக்கு வரும்படி அனுமதிக்கப்பட்டார்? என்று கேட்டு ரீற்றில் தன் கரிசனையை காட்டியிருந்தார்.



யார் இந்த ஜோன் ரீர்

முஸ்லீம்கள் பெரும்பான்மையாக வாழும் பெத்னல் கிரீனில் அதிக முஸ்லீம் வாக்குகளைப் பெற்று பாராளுமன்ற உறுப்பினரான இதுசாரி இவர் என்பதை இங்கே குறிப்பிட்டுத்தான் ஆகவேண்டும்.

இவர்கள் வாரிக்கொட்டும் இந்த இஸ்லாமியர் Abu Izzadeen அண்மையில் பயங்கரவாதத் தடைச்சட்டத்தின் கீழ் கைது செய்யப்பட்டதோ எதுவித குற்றத் தாக்கலுமின்றி மறியலில் வைக்கப்பட்டிருப்பதோ எமக்கு ஆச்சரியத்தை உண்டு பண்ணவில்லை. இப்படியாக இங்கிலாந்து வாழ் முஸ்லீம் மக்களுக்கு இங்கிலாந்தில் எதிர்காலம் இல்லை என்பதை திரும்பத்திரும்ப இவர்கள் அறிவிக்கிறார்கள்.



இறுதியாக இவரின் அறிவின் மீதான ஒரு குட்டி விசாரணை. 'Pessimism of the intellect, Optimism of the will' என்ற பதத்தை தன்னை ஒரு புத்திஜீவியாக காட்ட அடிக்கடி சந்தர்ப்பம் தெரியாமல் பாவிக்கும் இவர், இதை யார் கூறியது என்பதை நீண்ட காலம் அறியாமலே இருந்தார். இதன் பொருளும் தெரியாமல்

இருந்தார் என்பதையும் சேர்த்துக் கொள்ளலாம். இந்த அன்றோனியோ கிராம்ஸ்கியின் பதத்தை பழைய தத்துவஞானியின் பதம் என்று கூறித்திரியும் இவரை BBC 'கெகலையும் கிராம்ஸ்கியையும் நவீன கால்பந்தாட்ட கதாநாயகர்களைப் போல் கருதி அவர்தம் வசனங்களை மேற்கோள் காட்டித்திரிகிறார்' என்று கிண்டல் அடித்தது தகும் என்றே படுகிறது.

குறிப்பு ஜோன் ரீற்றின் மகன் கெவின், எனது தகப்பனார் Secretary of State என்று பெருமை பேசி அமெரிக்க வியாபாரிகளுடன் பேரம் பேசி பணம் சம்பாதித்துக் கொண்டு திரிந்த விடயம் வெளியில் வந்தபோது ஏற்பட்ட கதையாடலில், ஸ்கொட்லாந்தைச் சேர்ந்த முன்னாள் முதலமைச்சர் Henry Mcleisheg இவர் கண்டபடி திட்ட அவர் இவரை Portrait of Patronising Bastard என்று நேடியோவில் அழகுபட வர்ணித்தமை குறிப்பிடத்தக்கது.

உண்மைகள் உறங்குவதில்லை.

விடுமுறைக்கு கொழும்பு சென்றவர்களின் கிறிடிக்காட்கள் பிரதி செய்யப்படுகின்றன

வெளிநாடுகளில் இருந்து கொழும்பு சென்றவர்களின் கிறிடிக்காட்களில் இருந்து பணம் களவாடப்பட்டு உள்ளது. இவ்வாண்டு கோடை விடுமுறைக்கு இலங்கை சென்ற பலர் தமது கிறிடிக்காட்களில் இருந்து பணம் களவாடப்பட்டு உள்ளதாகத் தெரிவித்து உள்ளனர். தங்களது கிறிடிக்காட்களைப் பயன்படுத்தி இலங்கையிலும் அதற்கு வெளியே ஜப்பான், தாய்லாந்து, பிரிட்டன், கனடா ஆகிய நாடுகளிலும் கொள்வனவுகள் மேற்கொள்ளப்பட்டு இருப்பதாக முறைப்பாடுகள் பதிவு செய்யப்பட்டு உள்ளது.

பிரித்தானியாவில் இருந்து கொழும்பு சென்று திரும்பிய உயர்மட்ட ஊதியத்தில் உள்ள நகர அலுவலரின் கிறிடிக்காட்டில் இருந்து 3000 பவுண்டுகளுக்கு மூன்று நாட்களில் 9 கொள்வனவுகள் தாய்லாந்தில் மேற்கொள்ளப்பட்டு உள்ளது.

மேலும் நியாட்டில் இருந்து கொழும்பு சென்று திரும்பியவரின் கிறிடிக்காட் லண்டன், ஸ்ட்ரட்போட்டில் பயன்படுத்தப்பட்டு உள்ளது. இத்தனைக்கும் அவர் பிரித்தானியாவுக்கு பயணிக்கவே இல்லலை.

மலேசியா, இந்தோனேசியா, தாய்லாந்து, தாய்வான், பிரித்தானியா, ஸ்பெயின், இத்தாலி, இலங்கை ஆகிய நாடுகள்

கிறிடிக்காட்கள் பிரதிசெய்யப்படும் ஆபத்து உடையனவாக உள்ளன.

கிறிடிக்காட்களை பயன்படுத்துபவர்கள் அவர்களது பார்வைக்குள்ளேயே கொள்முதல் நடவடிக்கை மேற்கொள்ளப்படுவதை உறுதிப்படுத்த வேண்டும் என கிறிடிக்காட் நிறுவனங்கள் தெரிவிக்கின்றன.

வழமைக்கு மாறாக கிறிடிக்காட் பயன்படுத்தப்படும் போது வங்கிகள் அதற்கு அங்கிகாரத்தை மறுக்கின்றன. சில சமயம் கிறிடிக்காட் உரிமையாளரின் கைத்தொலைபேசிக்கு அழைப்பு விடுத்து பாவனையை உறுதி செய்யும் நிகழ்வுகளும் இடம்பெற்று உள்ளது.

அமெரிக்க இரகசிய பொலிசார் வழங்கிய தகவல்களின் அடிப்படையில் சர்வதேச கிறிடிக்காட் மோசடியில் ஈடுபட்டு உள்ள அவுஸ்திரேலியக் குழுவை தாம் முறியடித்து இருப்பதாக குயின்ஸ்லாந்து பொலிசார் தெரிவித்து உள்ளனர். இது தொடர்பாக அவுஸ்திரேலியாவின் பிறிஸ்பேன் பல்கலைக்கழகத்தில் தகவல் தொழில்நுட்பத்துறையில் கற்று வந்த மலேசிய மாணவர் ஒருவர் செப்டம்பர் 4 அன்று கைது செய்யப்பட்டு உள்ளார்.

இலங்கையில் கிறிடிக்காட் மோசடிகளில் பொலிஸ் உயர் அதிகாரி ஒருவர் சில மாதங்களுக்கு முன் கைது செய்யப்பட்டமை தெரிந்ததே.

மலேசிய தமிழ் நாளிதழுக்குத் தடை

இயேசு கிறிஸ்து புகைப்பிடிப்பது போன்ற படம் ஒன்றைப் பிரசுரித்ததற்காக மலேசியத் தமிழ் நாளிதழான மக்கள் ஓசைக்கு மலேசிய அரசு ஒரு மாதகாலத் தடை விதித்துள்ளது. இதற்காக அப்பத்திரிகை மன்னிப்புக் கோரி இருந்ததன் அங்குள்ள கிறிஸ்தவ சமூகமும் அதனை ஏற்றுக் கொண்டிருந்தது.

இருந்தும் அப்பத்திரிகைக்கும் ஆளும் கட்சி தமிழ் அரசியல் வாதி ஒருவருக்கும்

இடையே இருந்த பகைமையே இத்தடைக்கு காரணம் என உள்ளூர் வட்டாரங்கள் தெரிவிக்கின்றன.

புனித வேதாகமத்தில் இருந்த சில வரிகளுடன் இயேசு கிறிஸ்துவின் படத்தையும் இணையத்தளத்தில் இருந்து எடுத்து பிரசுரித்தவர்கள் அப்படம் மாற்றம் செய்யப்பட்டிருந்ததை கவனிக்கத் தவறி உள்ளனர்.

Cinematographer and Choreographer Wanted

Mathrua Creations Ltd is planning to shoot a Tamil Film on 16mm camera. We require a Cinematographer and a Choreographer to work with the film. Reasonable payment will be made.



Conditions of the Posts

- 1) must speak Tamil
- 2) Must have worked in previous film projects
- 3) Camera man should have experience of operating film cameras specially Ari3 Super 16mm camera
- 4) Filming will be taking place in December 2007 and January 2008. You should be available to work in the project for at least 45 days continuously.

Any one with experience and Tamil Cultural background apply to Director, Film Project, Mathura Creations Ltd, Mathura House 60 London Road, Morden, Surrey SM4 5BE

வோல்தம்ஸரோ கற்பக விநாயகர் ஆலயம்

2 - 4 Bedford Rd, Walthamstow, London, E17 4PX Tel: 020 8527 3819

ஆறாம் ஆண்டு மகோற்சவ இரத்தோற்சவ விஞ்ஞாபனம்

கொடியேற்றம் - வெள்ளி 07-09-07 காலை 11 மணி

தேர்த்திருவிழா - ஞாயிறு 16-09-07 காலை 10 மணி முதல் மாலை 4 மணிவரை

தீர்த்தம் - திங்கள் 17-09-07 காலை 10:45 மணி

ஆவண சதர்த்தி - சனி 15 09-2007



உற்சவ காலங்களில் இரவு 8:30 மணிக்கு திரு சிதம்பரநாதன், கேதீஸ், உதயசங்கர், மணிகண்டன் குழுவினரின் நாதஸ்வரக் கச்சேரி நடைபெறும்.

உற்சவ காலங்களில் வழங்கப்படும் பக்தர்களின் காணிக்கை தாயகத்தில் உள்ள சிறுவர் இல்லங்களுக்கு அனுப்பி வைக்கப்படும்.

உண்மைகள் உறங்குவதில்லை.